



ТАТАРСТАН РЕСПУБЛИКАСЫ ЗАКОНЫ

Татарстан Республикасы дәүләт органнары һәм Татарстан Республикасында жирле үзидарә органнары эшчәнлеге турында мәгълүматтан файдалану мөмкинлеген тәэммин итү хакында

Татарстан Республикасы
Дәүләт Советы тарафыннан
2014 елның 24 декабрендә
кабул итеде

1 статья. Элеге Законның гамәлдә булу даирәссе

1. Элеге Закон “Дәүләт органнары һәм жирле үзидарә органнары эшчәнлеге турында мәгълүматтан файдалану мөмкинлеген тәэммин итү хакында” 2009 елның 9 февралендәге 8-ФЗ номерлы Федераль закон (алга таба – Федераль закон) нигезендә Татарстан Республикасы дәүләт хакимияте органнары һәм Татарстан Республикасы законнары нигезендә төzelә торган бүтән дәүләт органнары (алга таба – дәүләт органнары), Татарстан Республикасында жирле үзидарә органнары (алга таба – жирле үзидарә органнары) эшчәнлеге турында мәгълүматтан файдалану мөмкинлеген тәэммин итүгә бәйле мөнәсәбәтләрне жайга сала.

2. Элеге Законның гамәлдә булу көче мәгълүматтан файдаланучыларның дәүләт органнары һәм жирле үзидарә органнары эшчәнлеге турында мәгълүматтан файдалану мөмкинлеген тәэммин итүгә бәйле мөнәсәбәтләргә кагыла.

2 статья. Дәүләт органнары, жирле үзидарә органнары эшчәнлеге турында мәгълүмат бирү рәвеше

1. Дәүләт органнары эшчәнлеге турында мәгълүмат телдән һәм документлаштырылган мәгълүмат рәвешендей, шул исәптән электрон документ рәвешендей бирелергә мөмкин.

2. Дәүләт органнары эшчәнлеге турында мәгълүмат, әгәр аларның эшчәнлеге турында мәгълүмат бириүнен бүтән ысулы гаризада күрсәтелмәгән булса, мәгълүматтан файдаланучының язма гаризасына жавап итеп, язма рәвештә бирелә.

3. Дәүләт органнары эшчәнлеге турындагы мәгълүмат, әгәр ул соралган рәвешендей бирелә алмаса, мәгълүматның нинди рәвештә булуыннан чыгышы бирелә. Мәгълүматтан файдаланучыга мәгълүматны соралган рәвешендей бирү мөмкинлеге булмау турында хәбәр ителергә тиеш, хәбәрдә мәгълүматның мәгълүматтан

файдаланучы тарафыннан күрсөтелгөн рәвештә бирелә алмавының сәбәбе күрсөтелергә тиеш.

4. Мәгълуматтан файдаланучыларга дәүләт органнары эшчәnlеге турында телдән мәгълүмат аларны кабул итү вакытында бирелә. Әлеге мәгълүмат шулай ук дәүләт органының белешмә бирү хезмәtlәре телефоннары аша йә дәүләт органының мәгълүмат бирергә вәкаләтле вазыйфаи затлары телефоннары аша бирелә.

5. Жирле үзидарә органнары эшчәnlеге турында мәгълүмат бирү рәвеше федераль законнарда һәм Россия Федерациясенең бүтән норматив хокукий актларында билгеләнә, шулай ук муниципаль хокукий актларда билгеләнергә мөмкин.

6. Дәүләт органнары, жирле үзидарә органнары эшчәnlеге турында мәгълүмат гомуми файдаланудагы элементе чөлтәрләре аша тапшырылырга мөмкин.

3 статья. Дәүләт органнары, жирле үзидарә органнары эшчәnlеге турында мәгълүмат биргәндә дәүләт телләрен куллану

1. Дәүләт органнары, жирле үзидарә органнары эшчәnlеге турында мәгълүмат Татарстан Республикасы дәүләт телләрендә бирелә.

2. Дәүләт органнары, жирле үзидарә органнары эшчәnlеге турында мәгълүмат соралган гаризаны язганда һәм гаризага жавап биргәндә Татарстан Республикасы дәүләт телләре кулланыла.

4 статья. Дәүләт органнары, жирле үзидарә органнары эшчәnlеге турында мәгълуматтан файдалану мөмкинлеген оештыру

1. Дәүләт органы, жирле үзидарә органы эшчәnlеге турында мәгълуматтан файдалану мөмкинлеге дәүләт органының, жирле үзидарә органының тиешле структур бүлекчәсе яисә вәкаләтле вазыйфаи заты тарафыннан тәэммин ителә.

2. Дәүләт органнары, жирле үзидарә органнары эшчәnlеге турында мәгълуматтан файдалану мөмкинлеген оештыру, Федераль закон таләпләрен исәпкә алыш, дәүләт органнары, жирле үзидарә органнары тарафыннан билгеләнгән тәртиптә үз вәкаләтләре чикләрендә гамәлгә ашырыла.

3. Дәүләт органнары, жирле үзидарә органнары эшчәnlеге турында мәгълүмат Федераль закон белән билгеләнгән тәртиптә гомуми файдаланудагы мәгълүмат системаларына, шул исәптән “Интернет” мәгълүмат-телеинформация чөлтәренә, шулай ук күрсөтелгән органнар урнашкан биналарда һәм шуши максатлар өчен бүләп бирелгән урыннарда урнаштырыла.

4. Дәүләт органнары, жирле үзидарә органнары эшчәnlеге турында китапханә һәм архив фондларында саклана торган мәгълүмат белән мәгълуматтан файдаланучыларны таныштыру китапханә һәм архив эше турындагы Россия Федерациясе законнарында һәм алар нигезендә кабул ителгән бүтән норматив хокукий актларда билгеләнгән тәртиптә, шулай ук китапханә һәм архив эше турындагы Татарстан Республикасы законнарында һәм дәүләт органнарының,

жирле үзидарә органнарының алар шигезендө кабул ителгән бүтән норматив хокукий актларында билгеләнгән тәртиптә гамәлгә ашырыла.

**5 статья. Дәүләт органнары, жирле үзидарә органнары эшчәнлеге турында
“Интернет” мәгълүмат-телекоммуникация чөлтәренә
урнаштырыла торган мәгълүммәттән файдалану мөмкинлеген
оештыру**

1. Дәүләт органнары, жирле үзидарә органнары үз эшчәнлекләре турында мәгълүмат урнаштыру өчен “Интернет” мәгълүмат-телекоммуникация чөлтәреннән файдаланалар, анда, гариза юллана алган электрон почта адресын курсәтеп, үзләренең рәсми сайтларын булдыралар. Жирле үзидарә органының үз эшчәнлеге турында мәгълүматны “Интернет” мәгълүмат-телекоммуникация чөлтәренә урнаштыру мөмкинлеге булмаган очракта, курсәтелгән мәгълүмат Татарстан Республикасының рәсми сайтына (порталына) урнаштырылырга мөмкин. Муниципаль районга керүче жирлекләрнең жирле үзидарә органнары эшчәнлеге турында мәгълүмат шул муниципаль районның рәсми сайтына урнаштырылырга мөмкин.

2. Дәүләт органнарының, жирле үзидарә органнарының “Интернет” мәгълүмат-телекоммуникация чөлтәрендәге рәсми сайтларына мәгълүмат Татарстан Республикасы дәүләт телләрендә урнаштырыла.

3. Дәүләт органнарының, жирле үзидарә органнарының рәсми сайтларыннан файдалануны тәэмин итүнең технологик, программа һәм лингвистик чарапарына карата таләпләр курсәтелгән органнар тарафыннан үз вәкаләтләре чикләрендә билгеләнә.

**6 статья. Дәүләт органнары, жирле үзидарә органнары эшчәнлеге турында
“Интернет” мәгълүмат-телекоммуникация чөлтәренә
урнаштырыла торган мәгълүмат исемлекләре**

1. “Интернет” мәгълүмат-телекоммуникация чөлтәренә дәүләт органнары, жирле үзидарә органнары тарафыннан урнаштырыла торган һөркем файдалана алышлык мәгълүматның, шул исәптән ачык белешмәләр рәвшешендә урнаштырыла торган мәгълүматның составы (Федераль законның 14 статьясындагы 7¹ өлешендә курсәтелгән мәгълүммәттән тыш) шул органнар эшчәнлеге турындагы мәгълүматның тиешле исемлекләре белән билгеләнә.

2. Татарстан Республикасы Дәүләт Советы эшчәнлеге турында мәгълүмат исемлекләре Татарстан Республикасы Дәүләт Советы тарафыннан билгеләнә торган тәртиптә раслана.

3. Татарстан Республикасы Президенты эшчәнлеге турында мәгълүмат исемлекләре Татарстан Республикасы Президенты тарафыннан раслана.

4. Татарстан Республикасы Министрлар Кабинеты һәм Татарстан Республикасы дәүләт хакимиятенең башкарма органнары эшчәнлеге турында мәгълүмат исемлекләре Татарстан Республикасы Министрлар Кабинеты тарафыннан раслана.

5. Бүтән дәүләт органдары эшчәнлеге турында мәгълүмат исемлекләре шул дәүләт органнары тарафыннан раслана.

6. Жирле үзидарә органнары эшчәнлеге турында мәгълүмат исемлекләре жирле үзидарә органнары тарафыннан билгеләнә торган тәртиптә раслана.

7 статья. Элеге Законның үз көченә керү тәртибе

Элеге Закон рәсми басылып чыккан көненнөн соң 10 көн узгач үз көченә керә.

Татарстан Республикасы
Президенты



Казан, Кремль
2015 елның 16 гыйнвары
№ 3-ТРЗ

Р.Н. Миннеханов